

Bir gün bu şäheri otlar meň yşkym...

Category: Goşgular, Kitapcy

написано kitapcy | 22 января, 2025

Bir gün bu şäheri otlar meň yşkym... BIR GÜN BU ŞÄHERI OTLAR MEÑ
YŞKYM...



Bir gün bu şäheri otlar meň yşkym,
Ýalyn sypar binalaryň başyny.
Ýol-ýodalar özûn büräp ýapraga,

Asmanam gysganar injek ýaşyny.
Çirkizer guşlaryň perin-ganatyn,
Bägülleň ýañagyn daglap geçerin.
Şemiň alowyna dözmeýşi deýin
Oduma çydaman aglap geçerin.

Ýanaryn!

Howruma endirär ýyllyz,
Gökden höwür tapman Zemine akar.
Söýsem uly söýgi bilen söýerin,
Gowsy men ýanmaýyn, özümi ýakar.

* * *

"Maňa bir damja gözýaşyň suraty gerek"
M.Hudaýberdiýew

Maňa bar gerek zat ýekeje damja,
Dury damja, maňlaýym dek tagamy.
Ýanyp öz ömrüni soňlan şem kimin,
Alawlamak dertlerimiň täk emi.

Teselli bor körük bolan kalbyma,
Heser beslär goşgularymyň setirin.
Ýanyp ýüregimiň garalan ýerin
Melhemlejek şol damjany getiriň.

Ýeke damja – bary-ýogy bir damja,
Garamyk gözlerden insin syrygyp.
Siňip ýüregimiň gyzyl törüne,
Hasrat sumat bolsun bir ýan syrylyp.

06.07.2017.

* * *

Köýen çörek ýaly ne goýup bilýän,
Ne-de ýoldaş edip bilýän ýanyma.
Güne guran ýaprak deýin ýaldyrap
duran "janym üfläp goýber janyňa".

Ýogsa tebil tapyp tebsirän janym
Gyým-gyým etjek dostlaň hilesi.
Eger duşurmasa dözümlü ykbal,
Sesiň ýetdiginden gygyryp çagyr
Çözülseň ýazgydyň çolan pilesini.

Çagyr, giň şäheriň köçelerinde
Bizden başga tanyş-biliş, dost-ýar kän.
Goý, görsünler telwas edip barýanym,
Ýöne çagyr gözleriňi ýummankaň.

Birden menem ýetip bilmän ýanyňa,
Bulutlardan gözyaşymy ýollasam.
Ýylgyrym ýetirse meniň perýadym,
Ýüregme sygdyryp bilmän aglasam,
"Ejiz eken" diýip pikir etme sen,
Bu haýyrdyr, belki, saňa ýetmesem

30.08.2017 1:20.

* * *

Kuýaşyň şöhlesi terk eder şähri,
Tümlük gaplar binalaryň depesini.
Baglary buz bürär, gunçalar gülmez
Şäher kynlyk bilen alar nepesini.

Zaryn bakar müň monjukly asmana,
Haraý bolmaz gözel görkli Aýdanam.
Kuýaş şöhlesini gizlär şäherden,
Ýylgyrmaz şähre ýaşmakly daňam.

Göwni galar (gyýylmagam ähtimal),
Ömür dowam eder tünüň içinde.
Şäher küýsär Günüň tylla şöhlesini,
Kuýaş ýiter eken serden geçende. Goşgular